

PASO'LIN NO TAYWAN KIRISTO CIWLO KIWKAY

(台灣基督長老教會信仰告白)

Paso'lin kami to Kawas. O misaga'ay, o mikowanay to tamdaw ato kalomaamaan a dengan a Kawas Cingra. O Tapang no rayray no 'orip ato hekal. O misawkitay ato mipa'oripay Cingra. O nano Fangcalay 'Adingo ko sakacipuyapuy ni limecedan a Mariya to wawa no Kawas, ta hofocen a malatamdaw, malasalikaka no mita ci Yis Kiristo, O Tapang no tamdamdaw. Pakayni i pisemsem Ningra, mapacek i ciwcika a mapatay, patikol a ma'orip nai patay, saka mapahapinang ko olah ato mo^cel no Kawas, mipalali'ay titaanan ato Kawas. O 'Adingo Ningra koya Fangcalay 'Adingo. Mikapot i titaanan, pafeli to 'icel, to sapawacay no mita i tamdamdaw, tangasa i piliyaw haca no Tapang a tayni.

Paso'lin kami, o pahapinang no Kawas ko Fangcalay Cudad, matilid itira ko sapa'orip no Kawas. O malopido^doan no paso'lin ato 'orip no mita.

Paso'lin kami, o sa'opo no wawa no Kawas ko kiwkay. O matahidangay a mipatenak to sapa'orip ni Yis Kiristo. O mamalo tarokos to sakalarihaday no polong no hekal, palamit i niyaro`, mihawop milalen to tamdamdaw, pakayni i olah ato pisemsem ko sakacipinang no pafaloco'an no tamdaw.

Paso'lin kami, pakayni i sini'ada no Kawas ko sakapifalic to pinangan no tamdaw ato sakahepol no raraw, ta pakayni i nika ngodo, nika olah ato nipipacakat to 'orip ko sapipa^edil to Kawas.

Paso'lin kami, pakayni i sini'ada no Kawas ko sakatadamaan, sakacitaneng, sakaciniyaro' no tamdaw, to sakapikapot no tamdaw to pisanga' no Kawas to kalo maamaan, malakapot ato Cingra a mikowan to hekal. Orasaka, ira ko siyakay, sakowan ato sakidafong a likakawa; ira haca ko fun-ki, ka-kak ato faloco' no tamdaw mitoor to so'liny a Kawas. Nikawrira, o ciraraway ko tamdaw, moraraw ko pitatoy no tamdaw to nipafelian no Kawas a rocek, pelengen no tamdaw ko kakafikafit no tamdaw ato kalomaamaan ato Kawas. Orasaka, o mamiti'er ko tamdaw to sini'ada ni Yis Kiristo, sololen Ningra ko raraw no tamdaw. Tedalen Ningra ko mapa^kelay a tamdaw a mipakonira, awaayto ko kakinih, malafa^lohayto a nisanga'an a tamdaw i laloma' ni Kiristo, ta malono Kawas to ko hekal, matomes no mo^cel ato rihaday ato lipahak. Amin.